

توبہ کر لیں اور ایمان لے آئیں اور نیک عمل کریں

صَالِحًا تَمَّ اهْتَدَى

اور پھر راہ پر قائم رہیں۔

(پ ۱۳ ع ۱۱)

نعم ہے زمانہ کی کہ انسان بڑے خسارہ میں ہے
مگر جو لوگ ایمان لائے اور اچھے کام کئے ان

وَالْعَصْرَ إِنَّ الْإِنْسَانَ لِرَبِّهِ خُسْرًا
الَّذِينَ آمَنُوا وَعَمِلُوا الصَّالِحَاتِ

(پ ۲۰ ع ۲۸)

جو لوگ اللہ اور رسول کا کہنا نہیں ماننے تو یقیناً ان
لوگوں کے لئے آتش دوزخ ہے جس میں ہمیشہ
ہمیشہ رہیں گے۔

وَمَنْ يَعْصِ اللَّهَ وَرَسُولَهُ فَأَتْنَاهُ
مِنْ نَّارِ جَهَنَّمَ خَالِدًا فِيهَا أَبَدًا

(پ ۲۹ ع ۱۲)

ان آیتوں سے اور ان کے مانند دوسری آیتوں سے معتزلہ حجت کرنے ہیں اور مرتکب کیا
کو ہمیشہ جہنم میں داخل سمجھتے ہیں لیکن وہ اس پر غور نہیں کرتے کہ حق تعالیٰ یہ بھی فرماتے ہیں کہ
إِنَّ اللَّهَ لَا يَغْفِرُ أَنْ يُشْرَكَ بِهِ
وَيَغْفِرُ مَا دُونَ ذَلِكَ لِمَنْ يَشَاءُ
ان کے ساتھ کسی کو شریک قرار دیا جائے اور اس
کے سوا جتنے گناہ ہیں جس کے لئے منظور ہو گا گناہ
بخش دیں گے۔

حق تعالیٰ کے اس ارشاد سے یہ معلوم ہوتا ہے کہ شرک کے سوا اور گناہوں میں اس کی
مشیت باقی ہے اس کی تابعدار تو ضیع میں آنحضرت صلی اللہ علیہ وسلم کا واضح قول ہے کہ دفع
سے بھلے گا وہ شخص بھی جس کے دل میں ذہ بھرا ایمان ہے اور حق تعالیٰ کا یہ ارشاد کہ لَا يُغْفِرُ
أَجْرُ مَنْ أَحْسَنَ عَمَلًا أَوْ رَزَقَهُ اللَّهُ لِيُغْفِرَ أَجْرَ الْمُحْسِنِينَ اسی بات پر دلالت
کرتا ہے کہ وہ ایک معصیت کی جہت سے اصل ایمان اور سب ثواب تلف نہیں فرما دیتے
اس لئے عام اسلامی عقیدہ یہی ہے کہ مرتکب کبیرہ چونکہ مومن بہر حال ہے لہذا بلا توبہ بھی
مرا تو جہنم میں ان گناہوں کی سزا پانے کے بعد ایمان کی تطہیر کے بعد بالآخر وہ جنت میں داخل ہوگا

۲، نفی صفاتِ اصل علم و قدرت۔ ارادہ و حیات کے صفات کی اللہ تعالیٰ کی ذات سے نفی کرتا ہے۔ اس کی رائے میں دو اور یہ اسطو کی رائے کی غلامی ہے، اگر کسی صفت کو بھی قدیم مان لیا جائے تو اس سے تعدد و قدماء لازم آتا ہے اور توحید باری کا عقیدہ باطل ثابت ہوتا ہے؛ لیکن داصل کے ہاں ابھی یہ خیال سنجیدہ نہ ہوا تھا بعد میں جب فلسفہ کا مطالعہ وسیع طور پر ہونے لگا تو معتزلہ نے اپنے یونانی اساتذہ سے اچھی طرح سیکھ کر تمام صفاتِ باری کو علم و قدرت کی دو مصنفوں میں تحلیل کر دیا ادا مان ہی دو صفات کو ذاتی صفات قرار دیا۔ پھر آگے چل کر ان دونوں کو بھی ایک صفت میں تحلیل کر دیا۔

علاوہ کے ہاں اس نظریہ کی کسی قدر تفصیل ملتی ہے اور ہم وہیں اس پر تنقید بھی کر سکیں گے یہاں اتنا کہنا کافی ہے کہ عامہ مسلمین اس کی تائید نہیں کر سکتے اس لئے کہ قرآن اور حدیث میں تمام صفاتِ باری کا تفصیلی بیان موجود ہے اور حق تعالیٰ کو وہاں ان صفات سے موصوف کیا گیا ہے

۳، قول بقدر۔ داصل نے اس مسئلہ میں معبد جنہی اور فیلان دمشقی کا مسلک اختیار کر لیا اور کہا کہ چونکہ باری تعالیٰ مکیم و عادل ہیں اس لئے ان کی طرف شر اور ظلم کی نسبت نہیں کی جاسکتی اور نہ یہ جائز ہے کہ جو کچھ وہ بندوں کو حکم دیں اس کے خلاف کارادہ کریں؛ لہذا خیر و شر، ایمان و کفر، طاعت و معصیت خود بندے ہی کا فعل ہے یعنی خود بندہ ہی اس کا فاعل و فاعل ہے اور اس کو خود اس کے اعمال کی جزا و سزا ملتی ہے؛ یہ محال ہے کہ بندہ کو حکم دیا جائے کہ کر اور وہ کر نہیں سکتا؛ اس کے علاوہ انسان بدھتہ محسوس کرنا ہے کہ وہ اپنے افعال پر قدرت رکھتا ہے جو شخص اس قدرت و اختیار کی نفی کرنا ہے وہ ایک بدیہی احساس کا انکار کرتا ہے۔

جیسا کہ ابن حزم نے اعتراف کیا ہے معتزلہ کا عمدہ کلام قدر اور وعدہ و وعید میں ملتا ہے انسان کو مجبور مطلق قرار دیا جائے تو اخلاق اور شرع کی ساری عمارت منہدم ہو جاتی ہے؛ جب وعدہ پر ہم آئندہ تفصیلی بحث کر رہے ہیں اس لئے اس جگہ پر اس مسئلہ کے متعلق گفتگو نہیں کریں گے۔

لے دیکھو شہرستانی ص ۲

۴م، واصل کو یقین تھا کہ اصحابِ جہل و سفین اور قاتلانِ عثمانؓ اور جانب دارانِ عثمانؓ میں سے ایک گروہ غیر معینِ محضی ہے پس حضرت علیؓ اور طلحہؓ و زبیرؓ میں جنگِ جہل کے بعد سے شہادت کی اہلیت باقی نہیں رہی اور ان کا قول منسوخ ہے۔ واصل حضرت عثمانؓ کا محلِ مرتکبِ کبیرہ کا سا جلتا تھا۔

اصحابِ رسول اللہ صلی اللہ علیہ وسلم کے متعلق صحیح عقیدہ کو ہم نے ادبِ صفحہ ۱۷۷ اور صفحہ ۵۳ اور صفحہ ۵ پر بیان کیا ہے اور اس کے دلائل کا بھی ذکر کر دیا ہے۔ صحابہ کرام کے متعلق ہمیں میانہ روی اختیار کرنا واجب ہے قرآن مجید میں صحابہ خصوصاً سابقین اولین اور ان کے سچے پیروں کی تعریف کی ہے اور بتلادیا ہے کہ اللہ ان سے راضی ہو گیا اور وہ اس سے راضی ہو گئے متعدد آیات میں ان کی فضیلت بیان کی گئی ہے۔

محمد اللہ کے رسول ہیں اور جو لوگ آپ کے صحبت یا نہ
ہیں وہ کافروں کے مقابلہ میں تیر ہیں آپس میں ہر بیان
میں مائے مخاطب تو ان کو دیکھئے گا کہ کبھی رکوع کر رہے
ہیں اور کبھی سجدہ کر رہے ہیں، اللہ تعالیٰ کے فضل اور
رضا مندی کی جستجو میں لگے ہیں، ان کے آثار و باریک
سجدہ کے ان کے چہروں پر نمایاں ہیں، ان کے اوصاف
نوریت میں ہیں اور انجیل میں ان کا یہ وصف ہے کہ جیسے
کھیتی کر اس نے اپنی سوئی نکالی پھر اس نے اس کو
قوی کیا۔ پھر وہ کھیتی موٹی ہوئی پھر اپنے نئے پر سیدی
کھڑی ہو گئی کہ کسانوں کو بھی جلی معلوم ہونے لگی تاکہ ان
سے کافروں کو جلانے اللہ تعالیٰ ان صاحبوں سے جو کہ اپنا

مُحَمَّدٌ رَّسُولُ اللَّهِ وَالَّذِينَ مَعَهُ
أَشِدُّوا عَلَى الْكُفَّارِ رَحْمَةً بَلَّغِمْ
تَوَلَّوْهُمْ مِمَّا كَانَتْ أَنْفُسُهُمْ يَاسِعُونَ
فَضَّلَا مِنَ اللَّهِ وَرَضُوا بِأَنَّا صَلَّاهُمْ
فِي دُجُورِهِمْ مِنْ أَمْرِ السُّجُورِ، ذَلِكَ
مَنْ لَّهُمْ فِي التَّوْرَةِ وَمَنْ لَّهُمْ فِي
الْإِنْجِيلِ كُنُزٌ رِجْ أَخْرَجَ شَطَاةَ
فَأَنزَلْنَا سُنَّظًا فَاسْتَوَى عَلَى
سُقُومٍ يُعِيبُ الزُّدَّاعَ لِيُغِظَ بِهِمُ
الْكُفَّارَ وَعَدَ اللَّهُ الَّذِينَ آمَنُوا
وَعَمِلُوا الصَّالِحَاتِ مِنْهُمْ مَغْفِرَةً

علیٰ رضی اللہ عنہ واصل کے اس قول سے ردِ انفعِ سختِ ناراض ہیں کیونکہ دوسری بہت سی باتوں میں وہ انفعِ مذہبِ اعتدال

لائے اور نیک عمل کر رہے ہیں مغفرت اور اجر عظیم کا
دعہ کر رکھا ہے۔

وَاجْزَأْ عَظِيمًا (پ ۲۶ ع ۱۲)

نیز اس آیت پر غور کرو

بالتحقیق اللہ تعالیٰ ان مسلمانوں سے خوش ہوا جب کہ
یہ لوگ آپ سے درخت کے نیچے بیعت کر رہے تھے
اور ان کے دلوں میں جو کچھ تھا اللہ تعالیٰ کو وہ بھی معلوم
تھا اور اللہ نے ان میں اطمینان پیدا کر دیا اور ان کو ایک
گھنٹے ہاتف فسخ دے دی۔

لَقَدْ رَضِيَ اللَّهُ عَنِ الْمُؤْمِنِينَ إِذْ
يَبَايَعُونَكَ تَحْتَ الشَّجَرَةِ فَعَلِمَ
مَا فِي قُلُوبِهِمْ فَأَنْزَلَ السَّكِينَةَ
عَلَيْهِمْ وَأَتَاهُمُ فَتْحًا بَيِّنًا
(پ ۲۶ ع ۱۱)

اسی طرح متعدد صحیح حدیثوں میں اصحاب کرام کی مدح و ستائش آئی ہے اس لئے ہمارا
فرض ہے کہ صحابہ کرام میں جو اختلاف واقع ہوا اس کے متعلق ہم اپنی زبان روک رکھیں۔^(۱) دلائل
کی تفصیل کے لئے اوپر دیکھو ص ۲ وغیرہ اور ان کے متعلق اپنا عقیدہ درست رکھیں۔ صحابہ
میں سے ہر ایک مجتہد تھا اپنی مجتہد جہاد میں غلطی بھی کرتا ہے لیکن اس غلطی کا بھی اجر پاتا ہے۔
کہا جاتا ہے کہ پہلے پہل واصل ہی نے احکام شرعیہ کی تقسیم کی اور کہا کہ حق کے ثبوت کے
چار طریقے ہیں۔ قرآن ناطق، حدیث متفق علیہ، اجماع امت، عقل و حجت یعنی قیاس

ابو ہلال عسکری نے کتاب الادائل میں واصل کو علم کلام کا پہلا مصنف قرار دیا ہے

(۲)، ہذیلیہ۔ یہ ابو ہذیل محمد بن ہذیل بن عبد اللہ بن مکحول علاؤ شیخ المعتزلہ کے پیر ہیں

ابو ہذیل علاؤ۔ علاؤ سنہ ۱۳۱ میں پیدا ہوا اور سنہ ۲۱۶ میں وفات پائی۔ عثمان بن خالد

طویل شاگرد واصل بن عطار سے علم حاصل کیا۔ نہایت خوش تقریر اور قوی حجت تھا دلائل
اور الزامات کا اکثر استعمال کرتا تھا "فلسفہ میں ابھی نظر رکھتا تھا اور بہت سی باتوں میں فلاسفہ
کے ساتھ اتفاق کرتا تھا، علم کلام میں اس نے جمہوری بڑی ساٹھ کتابیں لکھی ہیں لیکن یہ کتابیں مدلول

نہ دیکھو ابن تیمیہ کی کتاب الوصیۃ الکبریٰ، مطبوعہ اسلامیہ لاہور صفحہ ۶۶ تا ۶۷ و ۶۸ تا ۶۹ وغیرہ

سے ناپید ہیں۔

عَلَّات نہایت اچھا مناظر تھا۔ کہا جاتا ہے کہ اس کے مناظروں میں تین ہزار شخص اس کے ہاتھ پر ایمان لائے عَلَّات کے دو مناظروں کا یہاں ذکر کیا جاتا ہے ان سے تمہیں اس کی ذہانت اور حاضر جوابی کا اندازہ ہوگا۔ اس زمانہ میں صالح ایک مجوسی تھا جس کا عقیدہ تھا کہ اصل کائنات دو حقان ہیں نور و ظلمت، یہ دونوں ایک دوسرے کی ضد ہیں ان کے امتزاج سے کائنات کی تخلیق ہوئی۔ عَلَّات اور صالح کا اس مسئلہ پر مناظرہ ہوا۔ عَلَّات نے اس سے پوچھا کہ امتزاج ان دونوں سے جدا گانہ شے ہے یا ایک ہی چیز ہے؟ صالح نے کہا کہ ایک ہیں، عَلَّات نے کہا کہ دو چیزیں جو آپس میں ضد میں خود کیوں کر مل سکتی ہیں؟ اس کا ملانے والا کوئی اور ہوگا اور وہی واجب الوجود یا خدا ہے۔

ایک دفعہ صالح مناظرہ میں مبتلا ہوا تو عَلَّات نے کہا کہ اب کیا ارادہ ہے؟ صالح نے کہا کہ میں نے خدا سے استغفار کیا اور پھر اسی عقیدہ پر قائم ہوں کہ دو خدا ہیں عَلَّات نے کہا استغفار کیا تو کس خدا سے کیا؟ یعنی جس خدا سے پوچھا ہوگا اس نے دوسرے خدا کی (جو اس کا قریب ہے) کا ہے کو رائے دی ہوگی؟

عَلَّات دس باتوں میں منفرد ہوا ہے ان میں سے سب سے اہم مسئلہ صفات باری ہے جس کا یہاں ذکر کیا جاتا ہے۔

مسئلہ صفات باری۔ - اصل نے مسئلہ صفات باری کو زیادہ صاف نہیں کیا تھا، اس خصوص میں اس کے خیالات ابھی خام تھے۔ عَلَّات نے فلاسفہ یونان کا عمیق نظری سے مطالعہ کیا تھا اور صفات کے مسئلہ میں ان کے خیالات کا اس پر کافی اثر ہوا تھا فلاسفہ تمام صفات کے نافی ہیں کیونکہ ان کے نزدیک خدا کی ذات بچوں ہے اور تمام جہتوں سے واحد ہے اور کسی طرح کثرت کو اس کی ذات میں دخل نہیں۔ صفات الہی سوائے ذات الہی کے کوئی دوسری چیز نہیں جو

۱۔ مقررہ تاریخ، ۲۔ مقررہ ۳۔ شرح مل دغل بحوالہ علم الکلام حصہ اول صفحہ ۱۰۔ ۴۔ تہ ایضاً

برہن دہی

۸۷

اس کے ساتھ قائم ہوں یا اس سے جدا یا منفک کبھی جاسکیں۔ علّات ایسے صفات ثابت کرتا ہے جو خدا کی ذات کے عین ہیں یا یوں کہو ایسی ذات ثابت کرتا ہے جو صفات کی عین ہے۔ ان دونوں میں کوئی فرق نہیں کرتا بلکہ دونوں کو ایک کہتا ہے مثلاً جب یہ کہا جائے کہ خدا عالم ہے تو اس کے یہ معنی نہیں کہ علم خدا کی ذات میں پایا جاتا ہے بلکہ علم اس کی ذات ہے۔ غرض خدا ایسے علم، قوّت اور حیات کے ساتھ عالم قدریہ اور حسی ہے جو اس کی عین ذات یا عین ماہیت ہیں۔

علامہ شہرستانی نے اس کی یوں تعبیر کی ہے کہ ”باری تعالیٰ عالم بعلم ہے اور علم اس کی ذات ہے، اسی طرح قادر بقدرت ہے اور قدرت اس کی ذات ہے اور حی سحیات ہے اور حیات اس کی ذات ہے۔“

دوسری تعبیر عالم بہ علم کی یہ ہے کہ خدا عالم بہ ذات ہے نہ کہ عالم بہ علم، یعنی وہ اپنی ذات ہی کے ذریعہ جانتا ہے نہ کہ علم کے ذریعہ۔ ان دونوں تعبیرات میں فرق یہ ہے کہ دوسری صورت میں صفات کی سرے سے نفی ہو جاتی ہے بخلاف پہلی صورت کے جس کا علّات قائل ہے کہ ایسے صفات ثابت ہوتے ہیں جو عین ذات ہیں یا ایسی ذات ثابت ہوتی ہے جو عین صفات ہے۔ یہ دوسری تعبیر قولی فلاسفہ کے بالکل مطابق ہے جن کے نزدیک ذات باری بچوں دچگونہ ساری جہتوں سے واحد ہے اور کسی طرح کثرت کو اس میں راہ نہیں اور صفات الہی سوائے ذات نفی کے کوئی دوسری چیز نہیں جو اس کے ساتھ قائم ہوں جتنے صفات اس کے ثابت کئے جائیں وہ یا تو ”سلوب“ ہیں یا لوازم“ سلوب ان چیزوں کو کہتے ہیں جو بدون نسبت سلب کے باری تعالیٰ کی صفت نہیں بن سکتیں جیسے جسم اور جوہر اور عرض، جب سلب کی نسبت ان کی طرف کی جاتی ہے اور اس کی علامت یعنی حرف نفی لے آئے ہیں تو اس وقت یہ اللہ تعالیٰ کی صفت واقع ہو سکتے ہیں۔ مثلاً یوں کہا جائے گا کہ اللہ تعالیٰ نہ جسم ہے نہ جوہر نہ عرض۔ لوازم سے مراد یہ ہے کہ واجب الوجود کا وجود عین ماہیت ہے اور اس کی وحدت حقیقی ہے۔

لہٰذا دخیل صفحہ ۲۲

شیخ معتزلہ نے صفاتِ باری کو کسی معنی میں ذات سے علیحدہ ماننے میں یہ خطرہ محسوس کیا کہ صفات بھی ذات کی طرح قدیم ہوں گے اور ان کے تعدد سے تعددِ قدام یا تعددِ جہاء لازم آئے گا اور اس طرح توحید کا عقیدہ باطل قرار پائے گا چنانچہ نصاریٰ نے اقا نیم ثلاثہ کا نظریہ اسی طرح پیدا کر لیا اور توحید سے دست بردار ہو گئے۔

امام ابو الحسن اشعری نے جو چالیس سال تک خود بھی زبردست معتزلی رہے ہیں اور مشہور معتزلی عبدالوہاب جبائی کے شاگرد ہیں۔ معتزلہ کے اس نظریہ صفاتِ باری کی خامیاں بڑی خوبی سے ظاہر کی ہیں اور اس پر بہت سخت تنقید کی ہے اس کی تفصیل تم آگے چل کر پڑھو گے ہم ایک علیحدہ باب میں صفات کے نظریہ پر بحث کرنے والے ہیں اس لئے یہاں اس کی توضیح و تنقید میں بڑنا نہیں چاہتے لیکن صرف یہ بتلادینا چاہتے ہیں کہ جو شخص یوں کہے کہ خدا عالم ہے بدن صفت علم کے تو وہ گویا یوں کہتا ہے کہ زید غنی ہے بدن مال کے اس لئے کہ علم و معلوم دو عالم ایک دوسرے کے لئے لازم و ملزوم ہیں جیسے قتل اور مقتول اور قاتل جس طرح قاتل بدن قتل اور اسی طرح عالم بدن علم کے بھی ممکن نہیں اور نہ علم بدن معلوم کے اور نہ معلوم بدن عالم کے بلکہ یہ تینوں عقلاً متلازم ہیں۔ ایک دوسرے سے جدا نہیں ہو سکتے تو جو شخص عالم کو علم سے علیحدہ سمجھتا ہے اس کو چاہئے کہ عالم کو معلوم سے اور علم کو عالم سے جدا سمجھے کیونکہ ان نسبتوں میں کوئی فرق نہیں، سب ایک ہی سے ہیں ”لہذا صحیح نظریہ تو یہی ہوگا کہ ”اللہ تعالیٰ عالم ہے علم سے، زندہ ہے حیات سے، قادر ہے قدرت سے وغیرہ اور یہ اوصاف اس کے ان قدیم صفات سے ہیں“ یہ صفات خدا کی ذات سے غیر منفک ہیں۔ صفات کے تعدد سے وحدانیتِ باری تعالیٰ متاثر نہیں ہوتی اور تعددِ قدام لازم نہیں آتا۔ تعددِ قدام تو اسی وقت لازم آتا جب نصاریٰ کی طرح صفات کے مستقل ہونے کا عقیدہ مانا جاتا اور ذات سے الگ الگ ان کی مستقل حیثیت تسلیم کی جاتی !

علائ کا ایک عقیدہ یہ بھی تھا کہ اہل جنت و دوزخ کی حرکات منقطع ہو کر سکون دائمی طاری ہو جائے گا اور اس سکون دائمی میں لذاتِ اہل جنت کے لئے اور آلامِ اہل دوزخ کے لئے جمع

ہو جائیں گے اور یہی معنی ابدی راحت و ابدی الم کے ہیں۔ کیونکہ یہی مذہب جہم بن صفوان کا بھی تھا کہ جنت و دوزخ فنا ہو جائیں گے اس لئے معتزلہ علاق کو جہمی الاخرہ کہا کرتے تھے۔ امور آخرت میں جو امور غیبی ہیں اور جو عقل و حواس کے ادراک کے دائرہ کے ماوراء ہیں عقل نظری کو استعمال کرنا بے عقلی کی علامت ہے نہ کہ عقل مندی کی۔

علاق نے عدل اور توحید و عدد و عید، منزلت بن المنزلیتین کا نام اصول خمسہ رکھا ہے (۳) نظامیہ۔ یہ ابواسحق ابراہیم بن سیار نظام (۲) بہ تشدید ظای مجہ کے پیرو ہیں۔

نظام علاق سے عمر میں چھوٹا تھا اور مشہور ہے کہ اس کا شاگرد بھی تھا۔ یہ خلیفہ مامون اور معصوم کے عہد میں گذرا ہے اور سنہ ۲۳۱ میں وفات پائی۔ بے مثل ادیب اور شاعر تھا۔ اس نے یونانی فلسفہ کا اچھی طرح مطالعہ کیا تھا۔ اور فلسفہ کی بہت سی باتیں معتزلہ کے کلام میں ملا دی تھیں۔ عام لوگ اس کو دیوانہ یا کافر سمجھتے تھے اس کی تعلیم کے اکثر حصے اس فلسفہ سے ملتے جلتے ہیں جو اہل شرق امبی ذاقلوٹس اور انکسا غورٹ کے فلسفہ سمجھا کرتے تھے۔ معتزلہ میں سب سے پہلے اسی نے اہل قبد کی تکفیر کی، تشیع کی طرف مائل تھا۔ صحابہ پر طعن کرتا تھا، سمجھتا تھا کہ حضرت فاطمہ کو ان کی میراث سے محروم کیا گیا۔ نظام کے فلسفیانہ خیالات کا خلاصہ یہ ہے۔

۱، خدا بیع پر قادر نہیں، نظام کے نزدیک خدا کو بیع پر یعنی شر اور معصیت پر سرے سے قدرت ہی حاصل نہیں ہے اس کی قدرت کے سلب ہو جانے کے بعد یہ واقعہ ہوتی ہیں۔ دوسرے معتزلہ خدا کی قدرت کی توفیق نہیں کرتے بلکہ صرف فعل کی نفی کرتے ہیں یعنی ان کی رائے میں خدا کو شر پر قدرت تو حاصل ہے لیکن وہ اس قدرت کو استعمال کر کے فعل کا ظہور نہیں کرتا،

Empedocles سے Amax ajomax سے بغدادی نے الفرق بن الفرق صفحہ ۱۱۳-۱۱۴ میں لکھا ہے کہ نظام جہم بن سنویر اور سوسنسطاس کی صحبت میں رہا کرتا تھا، پھر علاحدہ فلاسفہ کے ساتھ رہا اور پھر اس کی ملاقات ہشام بن الحکم راہب سے ہوئی جس کی وجہ سے اس نے رفض اختیار کیا، معجزات کا قائل نہ تھا قرآن کے اہماک کو نہیں مانتا تھا خود معتزلہ اس کی تکفیر کرتے ہیں۔ علاق نے بھی اس کی تکفیر کی ہے ابوالحسن اشعری نے اس کے نزدیک نزدیک میں تین کتابیں لکھی ہیں۔

ان کے برخلاف نظام کہتا ہے کہ شر یا قبیح جب شئی کی ذات یا صفت ہے جس کی وجہ سے اس کے فعل کی نسبت اللہ تعالیٰ کی طرف جائز نہیں تو پھر اس فعل کا امکان وقوع یا قدرت بھی قبیح ہوگی لہذا خدا جو فاعلِ عدل و خیر ہے ظلم و شر پر قدرت کے ساتھ بھی موصوف نہیں کیا جاسکتا اسی طرح نظام کے نزدیک آخرت میں بھی اللہ جنبتوں اور دوزخوں کے عذاب و ثواب میں بھی نہ کوئی کمی یا زیادتی کر سکتا ہے اور نہ جنت و دوزخ سے انھیں نکال سکتا ہے رہا یہ الزام کہ قدرت کے سلب ہو جانے سے خدا کا مجبور ہونا لازم آتا ہے تو اس کا جواب نظام نے یہ دیا ہے کہ قدرت کی طرح فعل کی نفی سے بھی تو خدا کا مجبور ہونا لازم آتا ہے اور فعل ظلم کی نفی تو تم بھی کرتے ہو، اس لئے دونوں میں کوئی اصولی فرق نہیں!

وہ خدا جو خیر محض ہے اور عدلِ مطلق، قبیح پر قادر نہیں ہو سکتا اس کے علاوہ اگر خدا قبیح پر قادر ہو تو لازم آئے گا کہ وہ جاہل اور محتاج ہے۔ اب لازم محال ہے ہذا ملزم بھی محال ہے۔ اس "ملازم" کی وضاحت یوں کی جاسکتی ہے:-

اگر خدا قبیح پر قادر ہو تو قبیح کا وقوع ممکن ہوگا اور ممکن کے فرض وقوع سے کوئی محال لازم نہیں آتا لہذا ہم فرض کہتے ہیں کہ قبیح واقع ہوا۔ اب خدا کو اس قبیح کا جو وقوع پذیر ہوا ہے یا تو علم ہوگا یا نہ ہوگا اگر یہ کہا جائے کہ اس کو قبیح کا علم نہیں تو خدا کا جاہل لازم آتا ہے اور اگر کہا جائے کہ وہ قبیح کو جانتا ہے تو اس کو قبیح کی احتیاج لازم آئے گی، کیونکہ اگر وہ اس کا محتاج نہ ہوتا تو وہ اس سے صادر کیوں ہوتا؟

عزیز رکھو اگر کوئی شخص کسی چیز سے غنی ہوتا ہے اور اس کے قبیح کو جانتا بھی ہے تو ایسا شخص اگر حکیم ہوگا تو اس فعل قبیح کو ہرگز نہ کرے گا!

اب یہ امر مسلم ہے کہ خدا حکیم مطلق ہے، لہذا جب حکیم مطلق سے قبیح واقع ہوگا تو قطعاً لازم آئے گا کہ وہ اس کا محتاج ہے ورنہ قبیح ہرگز واقع نہ ہوگا۔

چونکہ لازم محال ہے (یعنی خدا ناجاہل ہے اور نہ محتاج) لہذا ملزم بھی محال ہے (یعنی خدا قبیح پر قادر نہیں)

تردید :- نظام کے اس فلسفیانہ استدلال کو اس طرح رد کیا گیا ہے :-

کسی شے کے مقدور ہونے سے اس کا واقع ہونا لازم نہیں آتا، لہذا خدا کی قدرت کا انکار ضروری نہیں اس کی توضیح یہ ہے کہ جائز ہے کہ کوئی شے ممکن بذاتہ ہو اور واقع نہ ہو جہل اور احتیاج دونوں قبیح کے وقوع کے لئے لازم ہوں تو ہوں لیکن اس کے ”مقدور“ ہونے کے لئے تو ہرگز لازم نہیں تاکہ جہل و احتیاج کے استحالہ سے مقدوریت بھی محال ہو جائے باری تعالیٰ شانہ قبیح پر قادر ہے مگر یہ اس سے واقع نہیں ہوتا کیونکہ اس کا کوئی داعی موجود نہیں ہاں اس سے قبیح کا واقع ہونا ممنوع ہے کیونکہ وہ مستلزم جہل و احتیاج ہے جو اس کے حق میں مستحیل ہے۔

اس جواب پر ایک اعتراض وارد ہوتا ہے : جب صدور قبیح جناب باری سے ممنوع ہوا تو باری تعالیٰ قبیح پر قادر نہ ہوگا کیونکہ جو شے ممنوع ہوتی ہے وہ مقدور بھی نہیں ہوتی۔ اس اعتراض کا جواب یہ ہے کہ قبیح کے دو اعتبار ہیں ایک تو بنظر ذات، دوسرے بنظر حکمت۔ اعتبار اول سے وہ ممکن ہے اور اسی اعتبار سے وہ مقدور بھی ہے دوسرے اعتبار سے وہ ممنوع ہے لہذا اعتبار قبیح حکمت کی حیثیت سے ہے نہ اس حیثیت سے کہ وہ فی نفسہ ممنوع ہے۔

نظام معتزلی نے خدا کی قدرت کا انکار کیا تھا اس کا دوسرے معتزلے نے یوں رد کیا لیکن اس رد بد سے اتنا ثابت ہوتا ہے کہ گو خدا کو شر یا قبیح پر قدرت ہے لیکن وہ اس قدرت کو فعل میں نہیں لاتا۔ بنظر حکمت۔ اہل حق کی تحقیق یہ ہے کہ خلق قبیح قبیح نہیں، ایجاد شر شر نہیں۔ حق تعالیٰ جس طرح خیر کے خالق ہیں اسی طرح شر کے بھی خالق، وہ علی کل شئی قدیر، ہیں اور

۱۔ دیکھو رضا حسین خاں کی کتاب الکلام علی فلسفۃ الاسلام حصہ دوم مطبوعہ نامی پریس لکھنؤ صفحہ ۲۲۱-۲۲۲
اس کتاب کے مصنف مذہب مامیہ رکھتے ہیں اور معتزلے سے اکثر مسائل میں متفق ہیں یہ کتاب انہوں نے محبت میں لکھی ہے اور شیعہ نقطہ نظر سے لکھی ہے، زبان اصطلاحی، اکثر مسائل کلام پر بحث کی ہے اور ہر حال میں شیعہ نقطہ نظر کا تاہد کی ہے اور اسی کو حق بجانب ثابت کیا ہے۔

خالق کل شئی "قیح بھی شے ضرور ہے لہذا وہ اس کے بھی خالق ہوئے۔ اگر افعال شر و معصیت و کفر کا خالق ہونا خدا کی شان عدل و حکمت، تنزیہ و تقدس کے خلاف ہے تو معدن شر و معصیت منبع کفر و ضلال یعنی شیاطین کا خالق ہونا بدرجہ اولیٰ شان تقدس کے بہت زیادہ منافی ہوگا ضما ہو جو ابکو فہو جو ابنا! ہاں اگر شیاطین کے مخلوق خدا ہونے سے انکار کر دیا جائے تو ممکن ہے کہ اس اشکال سے رہائی ملے لیکن پھر یہ بتلانا ہوگا کہ شیاطین کس کی مخلوق اور ان کا کون خالق ہے؟ اس مسئلہ کا صحیح حل یہی ہے کہ خلقی قبیح قبیح نہیں مثالوں سے یہ اصول واضح ہو جاتا ہے۔

بیت الخلاء بے شک اپنی ذات کی حد تک قبیح قرار دیا جاسکتا ہے لیکن محل شاہی کے لئے خیر ہے بلکہ اس کے بغیر ناقص و غیر مکمل ہے اسی طرح سیاہ بال اور سیاہ خال کوئی حد ذاتہ بدناما اور برے میں مگر حسین چہرے کی دل آویزی ان سے جس حد تک بڑھ جاتی ہے اس سے کوئی دل بے خبر نہیں۔ اسی طرح معدہ اور آنتیں اگر چہ سرتاپا نجاست ہیں مگر اس میں شک نہیں کہ انسان کے لئے یہ مدار حیات ہیں دھلم حرا کا اعلیٰ تعلیقات

ان مثالوں سے یہ بات واضح ہو جاتی ہے کہ بعض اشیاء انفرادی طور پر بری ہوتی ہیں مگر مجموعی حیثیت سے وہ بری نہیں ہوتیں۔ ایک اور مثال سے یہ بات اور واضح ہو جاتی ہے کہ خلق شر شر نہیں حکیم مختلف امراض کے لئے مختلف دوائیں تیار کرتا ہے جن میں کڑوی اور زہریلی دوائیں بھی ہوتی ہیں۔ یہ کڑوی اور زہریلی دوائیں جو حکیم نے بنائی ہیں وہ لحاظ ذائقہ و اثر جب تک بری ضرر ہیں مگر حکیم جو ان کا بنانے والا ہے برا نہیں قرار دیا جاسکتا کیونکہ اس کے ہر کام میں حکمت ہے اور یہ دوائیں بھی بعض ہلکے امراض کے زائل کرنے کے لئے بنائی گئی ہیں اور اس لحاظ سے وہ خوش مزہ دواؤں کی طرح مفید ہیں! مزہ کے لحاظ سے ان کو اگر برا کہا بھی جائے تو ان کا برا اثر بنانے والے پر نہیں پڑتا بلکہ ان کے کھانے والے پر پڑتا ہے لہذا یہ ثابت ہوتا ہے کہ بری دوا بنانے والے کی نسبت بری نہیں بلکہ کھانے والے کے لئے بری ہیں جس طرح ایک انسان میں خال اور سیاہی کے بغیر حسن نہیں پیدا ہوتا اسی طرح مجموعہ عالم میں کفر و ضلال کی سیاہی کے بغیر حسن نہیں پیدا ہو سکتا!

”واقعہ بیعت یزید“ کی تحقیق مزید

۱۔

(مولانا قاضی زین العابدین صاحب سجاد قاضی شہر میرٹھ)

میں نے اپنی کتاب ”خلافت بنی اُمیہ“ میں جو نذرۃ المصنفین دہلی کی طرف سے شائع ہوئی ہے، حضرت معاد بن رضی اللہ تعالیٰ عنہ کے واقعات کے سلسلہ میں ایک واقعہ لکھا ہے جس کا خلاصہ یہ ہے :-

”جب حضرت معاد بن یزید کی دلی عہدی کی بیعت لینے کے لئے مکہ معظمہ پہنچے اور باوجود مدارات و ماطفت کے حضرت عبداللہ ابن عمر، حضرت عبدالرحمن ابن ابی بکر، حضرت عبداللہ ابن زبیر اور امام حسین رضوان اللہ علیہم اجمعین کسی طرح بیعت کے لئے آمادہ نہ ہوئے تو آپ نے ان اصحاب سے فرمایا کہ میں اب تک آپ صاحبان کا بہت کچھ ادب و احترام کرتا رہا ہوں۔ میں مجمع میں تقریر کرنے کے لئے کھڑا ہوتا تھا اور آپ میں سے کوئی مجھے برسر مجلس جھٹلادیا کرتا تھا۔ مگر اب ایسا نہ ہو سکے گا میں مجمع عام میں ایک تقریر کر دوں گا اور آپ صاحبان کو خاموش رہنا پڑے گا۔ اس کے بعد آپ ان چاروں بزرگوں کو ساتھ لے کر مجمع عام میں آئے اور کہا ”حضرات ان صاحبان نے یزید کی بیعت کر لی ہے، آپ بھی اس کی بیعت میں تامل نہ کریں“ اس اعلان کے بعد اہل مکہ نے یزید کی دلی عہدی کی بیعت کر لی؟“

اس واقعہ کے متعلق، اسی ہفتہ میرے ایک مغززدوست نے شک و شبہ کا اظہار کیا، شبہ یہ تھا کہ حضرت معاد بن صحابی رسول تھے۔ یہ خلافت واقعہ بیان کس طرح ان کی طرف منسوب کیا جاسکتا ہے اور اگر منسوب کیا جائے تو ان کی عدالت کس طرح قائم رہ سکتی ہے۔ حالانکہ یہ مسلم ہے کہ الصحابة کلہم عدل ”صحابہ سب عادل ہیں، ممکن ہے یہی شبہ کتاب کے

دوسرے ناظرین کرام کو بھی پیش آیا ہو اس لئے یہ چند سطور عاجلانہ بغرض رفع اشتباہ قلم بند کر رہا ہوں۔

تاریخ کی حقیقت اور تاریخ نام ہے اس کا کہ اقوام و ملل کے واقعات و حالات کو ان کے حقیقی خدا مورخ کی ذمہ داری خال کے ساتھ پیش کر دیا جائے جذبہ محبت و عقیدت یا عاطفہ بغض و عداوت کو قطعاً دخل نہ ہو۔ درنہ تاریخ کا اصل مقصد کہ ”دوسروں کی غلطیوں سے ہم عبرت پذیر ہوں اور ان سے اجتناب کریں“ ختم ہو جاتا ہے۔ فلسفہ تاریخ کے مایہ ناز امام علامہ ابن خلدون اپنے مقدمہ تاریخ میں لکھتے ہیں کہ: ایک مورخ کو بیان واقعات میں جو ٹھوکر لگتی ہے تو اس کا بنیادی سبب یہ ہے کہ

اذا خاھرھا تشیع لرای ۱ ونحلة
قبلت ما یوافقه من الاحیاس لاول
وهلة ذكان ذالك المیل ۲ والتشیع
عطاء علی عین بصیرتها عن الانقضاء
والتمحیص - فتقع فی قبول الکذب
ونقله (مقدمہ ابن خلدون ص ۲)

جب کسی خاص رائے یا مسلک کی پیروی اور اس کی طرف میلان اس کی طبیعت پر چھا جاتا ہے تو اس کی طبیعت اس رائے اور مسلک کے مطابق خبروں کو بلا تردد قبول کر لیتی ہے اور یہ میلان اس کا نگاہ بصیرت پر پردہ بن کر چھا جاتا ہے اور کھوٹے کھرے کو نہیں پرکھ سکتا لہذا اس کی طبیعت جھوٹ کو قبول کرتی ہے اور اس کو نقل کرتی ہے

علامہ محمد خضریٰ بک مصری لکھتے ہیں

لذا الذک یحتاج داسر الس تاریخ الی
سعة صدر ۱ یتمثل کل ما یرد علی
تاسر یخ تو مہ من نقد حتی لا یبقی
حفاظی الاشیاء صحیحة بسبب عطفی
المحب والبغض (تاریخ الامم الاسلامیہ ج ۱ ص ۲۰)

اسی لئے تاریخ کا مطالعہ کرنے والے کو وسعت قلب کی ضرورت ہے کہ اس کی قوم کی تاریخ پر جو اعتراضات وارد ہوتے ہوں ان کو برداشت کر سکے تاکہ واقعات کے حقائق محبت اور نفرت کے جذبات کی گٹھڑوں میں رد و پیش ہو کر نہ رہ جائیں